

الحق کا داعی اور مسلک سلف کا ترجمان ماہنامہ الملاح

فروری ۲۰۱۸ء / جمادی الاولیٰ ۱۴۳۹ھ

جماعت اہل حدیث تحریک سے تنظیم تک

یہ حقیقت آج ہمارے نوجوانوں میں

کس قدر نمایاں ہے!

حافظ ابن قیم دینوری رحمہ اللہ (۷۵۰ھ) نے اپنے زمانے کے متعلق فرمایا تھا:

الناس لسراب طیر يتبع بعضها بعضا ، ولو ظهر لهم من يدعي النبوة
مع معرفتهم بأن رسول الله - صلى الله عليه وسلم - خاتم الأنبياء أو من

يدعي الربوبية لوجد على ذلك أتباعا وأشياعا.

لوگ پرندوں کے غول کی مانند ہیں جو ایک دوسرے کے پیچھے اڑنا شروع کر دیتے ہیں،
اگر کوئی نبوت اور خدا کی کادمی بھی آجائے تو اسے بھی کچھ نہ کچھ رقیق اور ساقمی مل جائیں گے۔

(جامعہ تہذیب مختلف الحدیث: ۶۲)

یہ حقیقت آج ہمارے نوجوانوں میں کس قدر نمایاں ہے؟!

(شیخ الحدیث مولانا اسماعیل سلطانی گوجرانوالہ رحمہ اللہ،

تقریرات: ۱/۳۸۱)

از

فضیلۃ الشیخ محمد مقیم فیضی رحمہ اللہ

صوبائی جمعیت اہل حدیث ممبئی

جماعت اہل حدیث تحریک سے تنظیم تک

محمد متیم فیضی

”توحید و شرک کے بیان میں :

پہلا باب توحید و شرک کے بیان میں اول سننا چاہیے کہ شرک لوگوں میں بہت پھیل رہا ہے اور اصل توحید نایاب، لیکن اکثر لوگ شرک و توحید کے معنی نہیں سمجھتے اور ایمان کا دعویٰ رکھتے ہیں۔ حالانکہ شرک میں گرفتار ہیں، اول معنی شرک و توحید کے سمجھنا چاہیے تا برائی اور بھلائی ان کی قرآن و حدیث سے معلوم ہو سننا چاہیے کہ اکثر لوگ پیروں کو، اور پیغمبروں کو اور اماموں کو اور شہیدوں کو، اور فرشتوں کو، اور پریوں کو، مشکل کے وقت پکارتے ہیں اور ان سے مرادیں مانگتے ہیں، اور ان کی منتیں مانتے ہیں، اور حاجت برآئی کے لیے ان کی نذر و نیاز کرتے ہیں، اور بلا کے ٹلنے کے لیے اپنے بیٹوں کو ان کی طرف نسبت کرتے ہیں، کوئی اپنے بیٹے کا نام عبدالنبی رکھتا ہے کوئی علی بخش، کوئی حسین بخش، کوئی پیر بخش، کوئی مدار بخش، کوئی سالار بخش، کوئی غلام محی الدین، کوئی غلام معین الدین، اور ان کے جینے کے لیے کوئی کسی کے نام کی چوٹی رکھتا ہے، کوئی کسی کے نام کی بدھی پہناتا ہے، کوئی کسی کے نام کے کپڑے پہناتا ہے، کوئی کسی کے نام کی بیڑی ڈالتا ہے، کوئی کسی کے نام کے جانور کرتا ہے، کوئی مشکل کے وقت دوہائی دیتا ہے، کوئی اپنی باتوں میں کسی کے نام کی قسم کھاتا ہے، غرض کہ جو کچھ ہندو اپنے بتوں سے کرتے ہیں سو وہ سب کچھ یہ جھوٹے مسلمان انبیاء اور اولیاء، سے اور اماموں اور شہیدوں سے، اور فرشتوں اور پریوں سے کر گزرتے ہیں، اور دعویٰ مسلمان کی کیا جاتے ہیں، سبحان اللہ یہ منہ اور یہ دعویٰ سچ فرمایا اللہ صاحب نے سورہ یوسف میں :

(وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ)

”اور نہیں مسلمان ہیں اکثر لوگ مگر کہ شرک کرتے ہیں۔“

(تقویۃ الایمان مولانا محمد اسماعیل دہلوی رحمہ اللہ)

مشاعروں قوالیوں اور مجروں کا دور دورہ تھا، خود ساختہ عبادت گاہوں میں نشہ خوری اور مے نوشی ایک مقدس کاروبار بن چکی تھی، عرسوں، میلوں، ٹھیلوں، چھٹیوں اور تہجوں میں قوم کی دلچسپی کا بڑا سامان تھا۔ علماء کرام اپنے حجروں اور مسندوں تک محدود تھے، وقت گزاری اور صلاحیتوں کے اظہار کے لئے ان کے پاس بڑے مشغلوں تھے، امر بالمعروف اور نہی عن المنکر کا بازار ٹھنڈا تھا، اگر کچھ

حکومت تو تقریباً جاہلی چکی تھی، ایسا لگتا تھا کہ مسلمان کی کا بھی چل چلاؤ ہے، مشرکانہ عقائد کا وہی حال تھا جو مذکورہ بالا سطور میں بیان ہوا، ہندوانہ رسم و رواج کی جڑیں مسلمانوں میں گہری ہو چلی تھیں، آباء و اجداد کی اندھی تقلید ہی دین کی اساس تھی اور اخلاقی انحطاط و زوال بھی اپنی آخری حدوں پر تھا، کبوتر بازیوں، بٹیر بازیوں اور عشق بازیوں میں اہل ثروت کی اکثریت غرق تھی،

بڑی اجرت کی توقع ایک ایسے دربار سے تھی جو صبر ضرور آزماتا ہے، امتحان سے ضرور گزارتا ہے، مگر اس کی نوازشیں بے پایاں ہیں اور اس کے خزانے کبھی ختم نہیں ہوتے۔

حقیقت یہ ہے کہ جب اللہ تعالیٰ کو کسی فرد یا جماعت سے کوئی کام لینا ہوتا ہے تو وہ سارے اسباب مہیا کر دیتا ہے جو اس کام کی تکمیل کا ذریعہ بن جاتے ہیں۔

جن لوگوں نے اس وقت اصلاح امت کا بیڑا اٹھایا تھا، امت کی بیماریوں کا علاج اور اس کے درد کا مداوا کرنے چلے تھے وہ منتخب روزگار اور یگانہ عصر لوگ تھے، اللہ نے انہیں بے پناہ ذہنی و جسمانی قوتوں سے نوازا تھا، جہاں وہ اخلاص و للہیت کے جذبے سے سرشار تھے وہیں ان کا علمی پایہ اپنے ہم عصروں میں بہت بلند تھا، وہ قوت تقریر و تحریر میں، بمثال تھے، ان کی مناظرانہ صلاحیتیں بے پایاں تھیں، جسمانی جدوجہد اور جانفشانیوں میں وہ بینظیر تھے اپنی شان استعنا اور امانت و دیانت سے وہ مخالفین کو حیران و ششدر کر دیتے تھے۔ ان کی قوت حافظہ اور ان کا استحضار علمی بمثال تھا۔

سالار قافلہ مولانا اسماعیل دہلوی ہی کو لے لیجیے کہ وہ کس قدر جامع کمالات تھے، ایک طرف ان کی سپاہیانہ خوبیاں تھیں، سیاسی سوجھ بوجھ تھی، معرکے سر کر لینے کی صلاحیتیں تھیں تو دوسری جانب اپنے اہل زمانہ سے ممتاز کر دینے والی ان کی علمی صلاحیتیں تھیں، داعیانہ کردار تھا، ان کی تقریریں دل و دماغ میں ہلچل مچا دیا کرتی تھیں، ان کی تحریریں لوگوں پر جادو کا اثر رکھتی تھیں، ایک ان کی تقویۃ الایمان سے نہ جانے کتنے ہزاروں اور کتنے لاکھوں کی اصلاح ہوئی ہوگی جو اپنی سادگی کے باوجود اپنی ایک ادبی شان بھی رکھتی تھی۔ مولانا فضل حق خیر آبادی کے ساتھ امکان و امتناع نظیر پر ان کا مناظرہ ایک یادگار حیثیت رکھتا ہے جس میں

جذبے تھے تو وہ سینوں میں گھٹے ہوئے تھے اور قہر درویش برجان درویش کے مصداق تھے۔

پھر اللہ کی توفیق سے اچانک شاہ ولی اللہ محدث دہلوی رحمہ اللہ رحمۃ واسعۃ۔ اور ان کی اولاد و احفاد کی درسگاہوں میں تحریک آزادی فکر کی ایک لہر اٹھی، موجودہ صورت حال کے متعلق مخصوص دلوں میں بے چینی کا احساس پیدا ہوا، اور اللہ تعالیٰ نے اسی خانوادے سے ایک ایسی شخصیت کو کھڑا کر دیا جس نے حجروں اور تکیوں کے درد کو سڑکوں تک پہنچا دیا اور اپنے خون پسینے سے ایک روشن تاریخ لکھی، جو جذبے خواص اور اخلاص تک محدود تھے وہ عوامی ذہنوں میں ہلچل مچانے لگے، زیاں کاریوں کا احساس ایک تحریک بننے لگا، اور رفتہ رفتہ سرفروشن کی ایک جماعت وجود میں آگئی جس نے امت کو جھنجھوڑنے، جگانے اور خود فراموشی کی کیفیت سے نکالنے کا بیڑا اٹھالیا اور اسے سود و زیاں کا حساب سمجھانے لگی۔ یہ ڈگر کانٹوں بھری تھی، اس جماعت کے خلاف تکیوں اور گدیوں کے تیور بدلنے لگے، سیاسی ایوانوں نے بھی انہیں شعلہ بارنگاہوں سے دیکھا، یہ بیگانہ آواز تھی مگر اس کی شوکت اور گھن گرج نے قیادتوں اور سیاستوں کو بری طور چونکا دیا تھا، پھر ہر طرف سے محاذ کھل گیا، چوکھی حملے ہونے لگے۔

مگر اس جماعت کا ہر فرد اپنی دھن کا پکا اور لگن کا سچا تھا، ان کی نگاہوں میں بلندی اور مقاصد میں رفعت تھی اور مقاصد کے لئے قربانیوں کا جذبہ بے پناہ تھا، وہ اپنے خلاف آوازیں بلند کرنے والوں کے بھی خیر خواہ تھے، اس لئے گالیاں کھا کے بے مزہ ہوتے تھے نہ سازشیں انہیں بے لطف کرتی تھیں، وہ شدید اور خطرناک بیماروں کی مسیحائی کرنے چلے تھے اس لئے انہیں پیش آئند حالات کا اندازہ تھا اور انہیں اپنے گرانقدر اعمال کی

حاشیہ لکھ گئے، تقلید کی حمایت اور وکالت میں کتابیں منظر عام پر آئیں، اہل حدیث علماء پر غلط عقائد اور شاذ قسم کے مسائل کی تہمتیں لگائی گئیں۔ مگر الحمد للہ ان کا ہر حربہ ناکام ہوا۔ اہل حدیث علماء نے احادیث کی ایسی شرحیں لکھیں جن کے سامنے مخالفین کی کتابیں (اَمَّا الزَّبَدُ فَيَذْهَبُ جُفَاءً. وَاَمَّا مَا يَنْفَعُ النَّاسَ فَيَمْكُثُ فِي الْاَرْضِ) کا مصداق بن گئیں۔ اہل حدیث کے نامور شارحین حدیث میں علامہ نواب صدیق حسن خان بھوپالی، علامہ عبدالرحمان مبارکپوری، علامہ شمس الحق ڈیانوی، علامہ عبید اللہ مبارکپوری، علامہ عطاء اللہ حنیف بھوجپانی وغیرہ کی کتابوں کو زبردست قبولیت عام نصیب ہوا، پورے عالم اسلام نے ان کی پذیرائی کی اور دنیا کے بڑے بڑے اہل علم نے امت پر ان کا احسان تسلیم کیا۔ اردو زبان میں قرآن کریم کے متعدد ترجے اور تفسیریں منظر عام پر آئیں جنہوں نے سلف کی فہم کے مطابق قرآن فہمی کی راہ ہموار کی، مخالفین کی ایک ایک کتاب کے پانچ پانچ دس دس جوابات فوری طور پر منظر عام پر آتے رہے جن کی وجہ سے ان کی سازشیں اللہ کے فضل سے ہمیشہ ناکام ہوتی رہیں، دین کی حقیقی تفہیم کے لئے بھی متعدد موضوعات پر بیشمار کتابیں شائع کی گئیں، عقائد فاسدہ اور فرق باطلہ کے نظریات و خرافات کی تردید کے لئے بھی بڑا مواد فراہم کیا گیا۔ صحافتی محاذ بھی پوری شان و شوکت اور بلند علمی آہنگ کے ساتھ کھولا گیا۔ اس بیچ اللہ کی توفیق سے مدارس و مساجد کے قیام پر بھی کافی توجہ کی گئی۔ ہزاروں طلباء کی مفت تعلیم اور طعام و قیام کا نظم بنایا گیا، انہیں کتابیں بھی مفت فراہم کی گئیں۔ ملی اداروں میں بھی جماعت کا تعاون کم نہیں تھا خود علی گڑھ مسلم کالج کی تعمیر و ترقی میں انہوں نے بڑھ چڑھ کر حصہ لیا اور اس کے لئے مالی تعاون جمع کرنے میں بھی وہ کسی سے پیچھے نہیں رہے، سیاسی اعتبار

مولانا اسماعیل دہلوی رحمہ اللہ نے انہیں لا جواب کر کے اپنے گھر رخصت کر دیا تھا۔ پھر جب انہوں نے یہ دیکھا کہ مسلمانوں کے لئے پنجاب میں اذان دینا، نماز ادا کرنا اور شعائر اسلام کی پابندی کرنا مشکل ہو گیا ہے اور سکھوں نے ان کا ناطقہ بند کر رکھا ہے اور انگریزوں کی سیاسی قوت ملک میں مستحکم ہوتی چلی گئی ہے اور ان کے ظلم و جبر کا بازار خوب گرم ہونے لگا ہے تو انہوں نے اپنے بزرگ مرشد اور رفقاء کے ساتھ اپنی توجہ کی باگ افغان سرحدوں کی طرف موڑ دی اور جدوجہد اور سرفروشی کے ایک بھرپور تسلسل کے بعد آپ نے اپنی جان اپنے عظیم مقاصد پر قربان کر دی۔

فجزاه اللہ عن الاسلام خیرا۔

ان کے بعد بھی ان کے تربیت یافتہ شاگردوں اور ان کی جماعت نے ان کے کارناموں کو خوب آگے بڑھایا انہوں نے مسجدوں سے جیل خانوں اور جنگ آزادی کے میدانوں تک ایک جانفزا ہنگامہ پکڑے رکھا۔ اور لمبے عرصے تک اپنے لہو سے تاریخ رقم کرتے رہے تھے۔

اس کے بعد علامہ نواب صدیق حسن خان بھوپالی اور شیخ الکل میاں نذیر حسین صاحب محدث دہلوی نے میدانی کام کا بیڑا اٹھایا، بالخصوص موخر الذکر اور ان کے تلامذہ کے ذریعہ ملک ہندوستان میں توحید کی حقیقت خوب نکھاری گئی، اتباع سنت کا مفہوم کھل کر لوگوں کے سامنے آیا، تقلید جلد اور شخصیت پرستی کا زور ٹوٹا۔ عمل بالکتاب والسنہ کا جذبہ پروان چڑھا، ایک بہت بڑی خلقت حق آشنا ہوئی۔ مگر تقلیدی حلقوں سے ان کی زبردست مخالفت بھی ہوئی۔ ان کے خلاف کفر کے فتوے شائع کئے گئے، عوام کو درغلا کر تشدد برپا کیا گیا۔ مقدمات قائم ہوئے، مسجدوں سے نکالا گیا اور کتاب و سنت کی تعلیم سے دور کرنے کے لئے احادیث کی کتابوں پر مسلکی تعصب اور اس کی اندھی تائید پر مبنی

ابراہیم میرسیا لکھنؤ، مولانا عبداللہ معمار، مولانا امیر حسن سہسوانی جنھوں نے میاں صاحب کی کتاب معیار الحق کے جواب میں مولانا ارشاد حسین رام پوری کی کتاب انتصار الحق کا جواب اس کی اشاعت کے دوسرے ہی دن براہین اثنا عشر کے نام سے لکھ کر شائع کر دیا تھا، انھوں نے مولانا عبدالحی فرنگی محلی کے ساتھ بھی مسئلہ وجوب زیارت پر مباحثہ کیا تھا اور دونوں طرف سے کئی رسالے شائع ہوئے تھے۔ مولانا نے اس زمانے میں مختلف عیسائی پادریوں سے بھی مناظرے کئے جن کا اس وقت انگریزی حکومت کی شہ پر بڑا زور ہو رہا تھا اور وہ لوگ عیسائیت کی تبلیغ میں زبردست سرگرمی دکھا رہے تھے۔ انہیں میں انگلستان کے رہنے والے دو انگریز پادری ہاسکن اور اسکاٹ بھی تھے جنھیں اپنے دور کا بہت بڑا مناظر اور محقق سمجھا جاتا تھا، سید امیر حسن سہسوانی سے کئی مرتبہ ان کے مناظرے اور مباحثے ہوئے اور ہر مرتبہ سید صاحب کے مقابلے میں ان کو شکست کا سامنا کرنا پڑا۔ مگر یہ دونوں پادری ان سے بہت متاثر اور ان کی صلاحیتوں کے بڑے معترف بھی تھے، یہی وجہ ہے کہ وہ ان سے ملاقات کے لئے سہسوان آتے تھے اور ان کی مجالس وعظ میں شریک ہوتے تھے۔

پادری اسکاٹ ولایت میں تھا کہ اسے سید صاحب ممدوح کی وفات کی خبر پہنچی۔ اس نے نہایت افسوس کا اظہار کیا اور انگلستان کے ایک اخبار میں ان کے بارے میں مضمون لکھا، جس میں ان کے اسلوب بحث اور منہج استدلال کی تعریف کی اور ہندوستان کے علماء میں ان کو بے مثل اور منفرد حیثیت کے عالم قرار دیا۔ ان کے علاوہ اور بہت سے مایہ ناز مناظر اس جماعت میں نمایاں ہوئے جنھوں نے مختلف مذاہب اور فرق کے اہل علم سے مناظرے و مباحثے کئے اور حق کو نکھار کر عوام و خواص کے سامنے پیش کیا۔

سے بھی مسلکی جماعتوں میں بہت سے اہل حدیث علماء و اعیان نمایاں ہوئے، مولانا عبدالقادر قصوری تو کانگریس وغیرہ میں اپنا کافی سرمایہ خرچ کرتے تھے ان کے علاوہ مولانا ابوالکلام آزاد، مولانا داؤد غزنوی اور دیگر بہت سے چھوٹے بڑے افراد ملکی سیاست میں سرگرم حصے دار تھے۔ انگریز کے خلاف عملی جہاد اور اس کے لئے سرمائے کی فراہمی میں کوئی بھی دوسری جماعت ان کی ہمسری کا دعویٰ نہیں کر سکتی ہے۔ انفرادی سطح پر اصلاح امت کا کام کرنے والے بیشمار لوگ کھڑے ہوئے، الحمد للہ ہر سطح پر بڑا کام ہوا اور یہ سلسلہ برابر چل رہا ہے برصغیر میں اللہ تعالیٰ نے جماعت اہل حدیث کو زبردست صلاحیتوں کے حامل مایہ ناز مدرسین بھی عطا کئے جنھوں نے نہ جانے کتنے خفیہ جوہروں کو نکھار کر کنڈن بنادیا تھا۔ ان میں سرفہرست خود میاں صاحب کی ذات گرامی تھی جن سے عرب و عجم کے لاتعداد طلباء نے فیض پایا، ان کے تلامذہ میں حافظ عبداللہ غازی پوری، مولانا عبداللہ غزنوی نے زبردست تدریسی خدمات انجام دیں اور بہت سے شاگرد پیدا کئے، ان دونوں کے متعلق میاں صاحب نے فرمایا تھا کہ میرے پاس دو عبداللہ آئے ہیں ایک سے تدریس اور دوسرے سے نماز سیکھی۔ ان کے علاوہ حافظ عبدالمنان وزیر آبادی، مولانا احمد اللہ محدث پرتا پگڈھلی، مولانا عبدالجبار غزنوی، مولانا محمد بشیر سہسوانی، مولانا ابوسعید شرف الدین دہلوی، مولانا حافظ محمد بارک اللہ لکھوی اور دیگر بہت سارے تھے جنھوں نے اپنی زندگیاں درس حدیث اور کتاب و سنت کی تعلیم و تدریس کے لئے وقف کر رکھی تھیں۔

مناظروں کے مرد میدان بھی بیشمار تھے، مولانا عبدالعزیز رحیم آبادی، مولانا محی الدین عبدالرحمان لکھوی، مولانا محمد حسین بٹالوی، مولانا ثناء اللہ امرتسری، مولانا بشیر احمد سہسوانی، مولانا

نہی عن المنکر کی پروا نہیں کرتے ان سے قطع تعلق ضروری ہے۔ حضرت عبداللہ بن مسعود رضی اللہ تعالیٰ عنہ سے روایت ہے کہ رسول اللہ ﷺ نے فرمایا: جب بنی اسرائیل نافرمانیوں میں مبتلا ہوئے تو ان کے علماء نے ان کو روکا۔ لیکن وہ باز نہ آئے تو علماء نے ان سے قطع تعلق نہ کیا بلکہ بدستور ان کے ساتھ بیٹھتے اٹھتے کھاتے پیتے رہے۔ پس خدا نے سب کے دلوں کو یکساں بنا کر داد و علیہ السلام اور عیسیٰ علیہ السلام کی زبان سے ان پر لعنت کر دی۔ یہ اس لیے کہ انھوں نے نافرمانی کی اور وہ حد سے تجاوز کرتے تھے۔

حضرت عبداللہ بن مسعود رضی اللہ عنہ فرماتے ہیں، پہلے رسول اللہ ﷺ تکبیر لگائے بیٹھے تھے۔ پھر سیدھے بیٹھ گئے اور فرمایا خدا کی قسم یا تو تم امر بالمعروف اور نہی عن المنکر کرو گے اور ظالم کا ہاتھ پکڑو گے اور اس کو حق پر روکو گے اور ظلم سے بند کرو گے ورنہ خدا تمہارے دل بھی یکساں بنا کر انہی کی طرح تمہیں لعنتی کرے گا۔“ (عبداللہ امرتسری روپڑ ضلع انبالہ)

18۔ شعبان 1359ھ مطابق 21۔ ستمبر 1940ء)

آپ دیکھ رہے ہیں کہ عمل کی ان کی زندگیوں میں کتنی اہمیت تھی، وہ حکیم ضرور تھے مگر مد اہنت پسند ہرگز نہیں تھے، میں نے مولانا عبد اللہ صاحب رحمہ اللہ کو بار بار فرماتے ہوئے سنا کہ مولانا عبد اللہ صاحب روپڑی رحمۃ اللہ علیہ بنارس رحمانیہ میں ممتحن بن کر تشریف لایا کرتے تھے۔ وہ علم و عمل اور اعلائے حق میں بیمثال تھے، بڑے بڑے اہل ثروت اور ذی وجاہت لوگوں کو منکرات پر برملا ٹوک دیا کرتے تھے اور اگر کوئی ان سے تاب نہ نہیں ہوتا تھا تو لوگوں کے سامنے ہی زجر و توبیخ کیا کرتے تھے، اور وہ شخص ان کے سامنے مجرموں کی طرح گردن جھکائے کھڑا رہتا تھا۔

باطل افکار و نظریات کا پردہ چاک کر کے لاکھوں انسانوں کو شیطانی چالوں اور ابلیسی خیالات سے محفوظ کیا اور امت کو بڑی تباہی سے بچالیا۔ نیچریت، چکرالویت، رافضیت، بہائیت، قادیانیت، شدھی تحریکات اور مختلف قسم کی باطل تنظیموں کے شرک و واضح کر کے صراطِ مستقیم کی شناخت اجاگر کی گئی اور ایک خلقت کو ایمان کی سلامتی نصیب ہوئی۔ اللہ کے فضل سے بیشمار علماء و خطباء اور مصلحین اس جماعت میں ہر زمانے میں پائے گئے جو اپنے علم کے ساتھ عمل کے میدان میں بھی ممتاز تھے اور ان کی زندگی زہد و اتقا کا اعلیٰ نمونہ تھی جس کی تفصیل میں جانے کی یہاں گنجائش نہیں ہے تاہم یہاں ایک بڑے عالم کا ایک استفتا اور دوسرے بڑے عالم کا جواب نقل کیا جاتا ہے جس سے ان کی سوچ کا اندازہ ہوتا ہے اور ان کی زندگی کا ایک عملی خاکہ نگاہوں کے سامنے آجاتا ہے۔

”سوال : حدیث من قال لا إله إلا الله کے کیا معنی ہیں؟ کلمہ گو بے نماز، بے زکوٰۃ کا کیا حکم ہے؟

حجی الدین بن محمد علی لکھوی

جواب : جس نے لا إله إلا الله کہا وہ بے شک جنت میں داخل ہوگا۔ مگر مراد اس سے یہ ہے کہ لا إله إلا الله اس کا آخری کلام ہو مثلاً مرنے کے وقت اس کی زبان پر لا إله إلا الله جاری ہو۔ اس کے بعد اس نے کوئی کلام نہ کیا اور لا إله إلا الله پر خاتمہ ہو گیا۔ وہ ضرور کسی نہ کسی وقت جنت میں جائے گا۔ کیونکہ اس وقت لا إله إلا الله پڑھنا یا تو نئے سرے سے ایمان لانا ہے یا پہلے ایمان کو تازہ کرنا ہے۔ پس دونوں صورتوں میں دنیا سے بہتر حالت پر رخصت ہوا۔

جو لوگ بے نماز اور بے زکوٰۃ ہیں اور ان کو نماز پڑھنے اور زکوٰۃ دینے کی ترغیب دی جاتی ہے لیکن وہ اس امر بالمعروف اور

اٹھانے کی اہل تھیں وہ بہت چھوٹے چھوٹے بلکہ اپنے معیار سے پست کاموں پر قناعت کئے بیٹھی ہیں۔ ان سب کو اپنا اپنا جائزہ لے کر کسی صحیح نتیجے پر پہنچنا چاہیے۔

ہم نے بسا اوقات احباب کی توجہ اس جانب مبذول کرانے کی سعی کر ڈالی کہ انہیں فلاں کام کی بجائے فلاں کام کرنا چاہیے، وہ ان کے لئے زیادہ موزوں ہے تو بعض لوگوں نے اسے منفی رخ دینے کی کوشش کی حالانکہ ہم نے جو باتیں کہیں ان کے پیچھے محض جذبہ خیر خواہی تھا۔ جن احباب کو مشورے دئے یا ان کی کسی غیر موزوں سرگرمی کی طرف اشارہ کیا تو سب سے پہلے تو ان باتوں میں ان احباب کی صلاحیتوں کا اعتراف تھا جن کے درست استعمال کی خواہش ظاہر کی گئی، اس امید پر کہ امت کو اس سے زیادہ نفع پہنچے گا۔ اس موقع پر میں اس حقیقت کی کھل کر وضاحت کر دینا چاہتا ہوں کہ جماعت اہل حدیث کا اساسی کام اور ترجیحی مشن دعوت و تبلیغ اور اصلاح و تربیت ہے، رفاہی کام یا تفریحی سرگرمیاں اس کے اصل مشن کا حصہ نہیں ہیں تاہم ثانوی طور پر وہ حسب امکان رفاہی کاموں میں بھی حصہ لیتی رہی ہے۔ مگر اس کا اصل کام دعوت و اصلاح اور تربیت ہی کا کام ہے جس کو مطلوبہ نتجے پر اس جماعت کے علاوہ اور کوئی نہیں کر سکتا ہے۔ اصلاح عقائد، حقیقت توحید کی وضاحت، وحی الہی کی اہمیت کو اجاگر کرنے اور کتاب و سنت کے مطابق لوگوں کی تربیت کا کام انبیائی مشن ہے۔

اور اس مشن کو جماعت اہل حدیث اپنی بساط بھر آگے بڑھائے جا رہی ہے۔ یہ بھی ذہن نشین رہے کہ مسجد کے منبر و محراب جمعہ کے خطبے اور مساجد کے درس خالص اسلام کی تفہیم اور ترویج و اشاعت میں بہت بڑا کارنامہ انجام دیتے ہیں اس لئے ان کی تحقیر بڑی نادانی کا کام ہوگا۔ ایک آدمی اگر ہوائی جہاز

حاصل یہ کہ الحمد للہ تحریک خوب ہوئی ہر طرف سے زور باندھا گیا، کشمیر سے کنیا کماری تک ایک لہر اٹھ گئی، ہندوستان کا چپہ چپہ اس سے متاثر ہوا جب کام کافی بڑھ گیا تو بزرگوں نے یہ فیصلہ کیا کہ پورے ملک کی جماعت کو باہم مربوط رکھنے کے لئے ایک تنظیم بنائی جائے، پھر اس وقت یہ بحث بھی اٹھی تھی کہ تنظیم کا نظام صدارتی رہے یا امارت قائم کی جائے اور یہ بحث جماعت غرباء اہل حدیث والی امارت و امامت سے الگ تھی پھر امارت کے قائلین نے اپنی الگ تنظیم بنائی اور صدارت کے قائل حضرات نے آل انڈیا اہل حدیث کانفرنس بنائی جو بعد میں مرکزی جمعیت اہل حدیث ہند بن گئی۔

یقیناً اس تنظیم کو آگے بڑھانے میں بہت سے اہل علم نے بڑی جدوجہد کی، ملکی پیمانے پر دورے کئے، اس کا تعارف کرایا، اور لوگ اس سے جڑ گئے۔ آج اسے سو سال سے زائد کا عرصہ ہو گیا اور ایک لمبی مدت گزر جانے کے بعد معلوم یہ ہوا کہ ملکی پیمانے پر وہ بہت سے لوگوں کی توقعات پر کھری نہیں اتر سکی۔ مگر ہزار کھاتا ہوں اور ملاحظت کے باوجود اس ضمن میں صرف قیادت کو مورد الزام نہیں ٹھہرایا جاسکتا ہے، بلکہ جماعتی سطح پر جس طرح اس سے ارتباط ہونا چاہیے تھا اور مختلف صلاحیتوں کے حامل افراد کو اپنی خدمات اس کے لئے پیش کرنا چاہیے تھا وہ نہیں ہو سکا، آج جس انداز میں لوگ اس پلیٹ فارم اور اس سے متعلق ذمہ داروں کو نشانہ بناتے ہیں اور ساری ذمہ داری انہیں کے سر ڈال کر سبکدوش ہو جاتے ہیں اس سے متوقع نتائج کبھی بھی نہیں حاصل ہو سکیں گے، دل کی بھڑاس ضرور نکل جائے گی مگر صورت حال جوں کی توں رہے گی۔ اگر لوگ واقعی سنجیدہ ہیں کہ کچھ کام ہونا چاہیے تو پھر ہر ایک کو اپنے اپنے کردار کا درست تعین کر کے آگے آنا ہوگا۔ مگر ہم دیکھ رہے ہیں کہ جو صلاحیتیں اعلیٰ ذمہ داریاں

مجاہدین کے مبلغین علماء کرام وہاں آتے جاتے رہتے ہیں مجاہدین کے اس قرب وجوار کی وجہ سے پورے ہزارہ ڈویژن میں اہلحدیث کی اکثریت ہے کیونکہ مجاہدین خود اہل حدیث تھے اور ان کی صحبت سے ہزارہ ڈویژن کی اکثریت اہل حدیث ہو گئی۔ غیر اہل حدیث علماء اور عوام بھی توحید پرست ہیں، اور شرک کی آلائشوں سے بچے ہوئے ہیں توحید و سنت کے چرچے عام ہیں۔ وہاں کے عوام پر دینی چھاپ نمایاں ہے۔ وہ لوگ دینی ذہن اور دینی ذوق رکھتے ہیں۔ نمازی ہیں۔ ان کی مسجدیں آباد ہیں۔..... چرقد اور اسس کے مراکز کی وجہ سے اکثر صوبہ سرحد کے علاقے بالخصوص پیر پرستی کی رسوم سے آج بھی محفوظ ہیں۔ وہاں پیری مریدی کا کوئی سلسلہ نہیں۔ کوئی انسان کسی انسان کے سامنے جھکنے کے لئے تیار نہیں۔ وہاں کے سیاسی خانوادے اور سیاسی گھرانے بھی پیر پرستی اور شخصیت پرستی کی آلائشوں سے پاک ہیں وہ بھی توحید پر عمل پیرا ہیں اور توحید ہی کو ترجیح دیتے ہیں۔ اب اگرچہ بعض دیوبندی مدارس نے ان میں دیوبندیت کی عصبیت پیدا کر دی ہے لیکن پھر بھی خاصی بڑی تعداد میں ایسے لوگ موجود ہیں جن سے اگر معقولیت سے بات کی جائے تو وہ صحیح بات ماننے کے لئے تیار ہو جاتے ہیں۔ یہ سب اثرات مجاہدین اور تحریک مجاہدین کے ہیں۔ وہاں بریلویت کو ہرگز نہ قبول کیا جاتا اور نہ برداشت کیا جاتا ہے۔ ہزارہ کے چند طلباء سادگی اور بے خبری سے بریلوی مدارس میں پڑھ کر فارغ ہو گئے۔ لیکن ہزارہ کے عوام نے انہیں قبول نہیں کیا۔ وہ پنجاب میں اقامت گزین ہونے پر مجبور ہو گئے۔ ان کی متعدد مثالیں ہمارے پاس موجود ہیں۔

(تحریک اہل حدیث تاریخ کے آئینے میں: صفحہ ۲۸۳-۲۸۴)



یاریل گاڑی کی بجائے بیل گاڑی سے بھی سفر کرے گا تو اسے دنیوی مشقت ضرور ہوگی مگر صرف اس کی وجہ سے اس کی آخرت خسارے میں نہیں ہوگی لیکن اگر کسی کا عقیدہ بگڑا ہوگا وہ شرک و بدعات میں مبتلا ہوگا، الحاد اور بددینی کا شکار ہوگا تو اس کی آخرت بہر حال خسارے سے دوچار ہوگی۔

اس بات کو بھی فراموش نہیں کرنا چاہیے کہ شیطان کو اپنے مشن میں سب سے زیادہ ناکامیوں کا سامنا بھی اسی محاذ سے ہوتا ہے اس لئے وہ اسی راہ میں سب سے زیادہ روٹے بھی اٹکاتا ہے اور جب ہر طرح اسے منہ کی کھانی پڑتی ہے تو بہت سی مفضول نیکیوں کی فہرست سجائے نوخیز دماغوں کے پاس آتا ہے اور ان کی جذباتی کلوں کو چھیڑتا ہے اور امت کی مظلومیت اور کمزوریوں اور پسماندگیوں کے حوالے سے مختلف قسم کی سرگرمیاں ان کے سامنے لاتا ہے اور انہیں ورغلاتا اکساتا رہتا ہے، اس لئے اگر کوئی شاطر دماغ اہل حدیث بچوں کے کانوں میں یہ پھونکنے اور ان کے دلوں میں یہ وسوسہ ڈالنے کی کوشش کرے کہ جماعت اہل حدیث کیا کام کر رہی ہے؟ اس نے کتنے اسپتال بنائے؟ کتنے لوگوں کو برسر روزگار کیا اور کتنے... تو انہیں چونکنا اور ہوشیار ہو جانا چاہیے اور واجبات و فرائض اور ترجیحات کا تفقہ حاصل کرنے کے لئے بالصیرت علماء کی طرف رجوع کرنا چاہیے۔ اور اس روشن حقیقت کو اپنے ذہن میں رکھنا چاہیے کہ لفظوں کے طوفان حقائق کی چٹانوں کو اپنی جگہ سے نہیں ہلا سکتے ہیں۔

میں اپنی بات ختم کرنے سے پہلے دعوت اہل حدیث کے اثرات پر ایک اقتباس پیش کر دینا چاہتا ہوں جس سے اس کی اہمیت ان شاء اللہ اچھی طرح اجاگر ہو جائے گی۔

قاضی محمد اسلم سیف صاحب لکھتے ہیں :

ضلع ہزارہ چونکہ جماعت مجاہدین کی گزرگاہ ہے جماعت

صوبائی جمعیت اہل حدیث ممبئی اپنے مقصد وجود اور مشن کی تکمیل میں بحمد اللہ بساط بھر سرگرم عمل ہے اور خالص اسلام (کتاب و سنت) کی نشر و اشاعت، دعوت الی اللہ، اصلاح نفوس، اصلاح ذات البین اور تعلیم و تربیت سے متعلق سرگرمیوں میں اپنا کردار نبھانے کی بھرپور سعی کر رہی ہے۔ ذیل میں اس کی سرگرمیوں کا ایک خاکہ پیش کیا جا رہا ہے۔

- ❖ ماہانہ تربیتی اجتماعات کا انعقاد۔
- ❖ جلسے اور کانفرنسیں۔
- ❖ انفرادی ملاقاتیں اور دعوتی دورے۔
- ❖ ہینڈ بل، اشتہارات اور کتابوں کی اشاعت۔
- ❖ ہر ماہ الجماعہ کی اشاعت۔
- ❖ مفت کتابوں کی تقسیم۔
- ❖ مکاتب کا ماہانہ تعاون۔
- ❖ ضرورت مند افراد کا تعاون۔
- ❖ مصائب و حادثات سے دوچار پریشان حال لوگوں کا تعاون۔
- ❖ نزاعات کے تصفیہ کے سلسلے میں تگ و دو۔
- ❖ دعاۃ کی تربیت کا اہتمام وغیرہ۔
- ❖ دینی و جماعتی شعور رکھنے والے تمام غیرت مند افراد سے دردمندانہ اپیل ہے کہ وہ مذکورہ مشن کی تکمیل میں جمعیت کا بھرپور تعاون فرمائیں۔ جزاھم اللہ خیراً

Published by :

SUBAI JAMIAT AHLE HADEES, MUMBAI

14/15, Chuna Wala Compound, Opp. Best Bus Depot, L.B.S. Marg, Kurla (W), Mumbai - 70.

Phone : 022-26520077 / Fax : 022-26520066 • ahlehadeesmumbai@gmail.com

@JamiatSubai • subaijamiatahlehadeesmum • SubaiJamiatAhleHadeesMumbai

www.ahlehadeesmumbai.org • aljamaahmonthly@gmail.com